

2. నరుల పాప శాప ఫలము - నరకమే మనసా
ఆ - మరణమును తొలంచప్రభువే - నుడిసె నేమనసా || శ్రీ ||
3. పాపమునకు ప్రాయశ్చిత్తం - భవ్యమే గదా
ప్రభువే ప్రాయశ్చిత్త బలియై - పరగనే మనసా || శ్రీ ||
4. సిలువవేసి ప్రభుని ప్రజలు - చంపిరే మనసా
ఆ - బలుడు తిరిగి లేచి మృతిని - గెలిచేనే మనసా || శ్రీ ||
5. గెలిచి యేసు హితులమధ్య - నిలిచెనే మనసా
నిలిచి సమాధాన మంచు - పలికెనే మనసా || శ్రీ ||
6. పునరుత్థాన మేను దేవ - వుత్తుడని మహా
ఘనముగా ప్రకటించుచుండ - కాననే మనసా || శ్రీ ||
7. తానె మార్గం తానెసత్యం - తానెజీవము
ఈ - ఘన సత్యంబు నమ్మునరులు - ధన్యులే మనసా || శ్రీ ||
8. నిన్ను నీ వెరింగి ప్రభుని - నెరుగ వే మనసా
సన్నుతు డందుల కొసంగె - సత్యవేదము || శ్రీ ||
9. పాపములకు పరితపించి - ప్రభుని జేరవే
దాపునకు రమ్మంచు కరము - చాపేనే మనసా || శ్రీ ||
10. ఎంత ఘోరపాపమైన - నెంచడే మనసా
ఎంత మొత్తమైనను క్షమి - యించునే మనసా || శ్రీ ||
11. బ్రతుకు శాశ్వతంబు కాదు - పరికించు మనసా
ఈ - బ్రతుకునందె ప్రభుని పదము - పట్టుకో మనసా || శ్రీ ||
12. జనక కుమారాత్మ దేవున్ - జపియించు మనసా
అనయమును స్మరించు స్వర్గ - మద్దియే మనసా || శ్రీ ||

- వంతగాని పరదేశి

143

రారాజగు యేసు

రా - బేహోగ్

తా - ఆది

- రారాజగు యేసునినామం - రమ్యంబగు దేవుని నామం
ఈశుండగు యేసునినామం - ఈధర నిదె పావననామం
యేసునినామం - దేవునినామం - రమ్యంబగు దేవుని నామం || రారాజ ||
1. గగనమువీడిన గురునామం - కలుషాత్మలభ్రోచెడు నామం || రారాజ ||

2. స్లీవాంకముగల యినామం - సుజనుల జేసిడు స్థిరనామం || రారాజ ||
3. విజయం బొపగెడు నిజనామం - విమలాత్మల కిదివరనామం || రారాజ ||
4. మనమున కిది యజ్ఞులనామం - జనములకిదియే ఋజునామం || రారాజ ||
5. ఈధరస్తుతులను గొనునామం - ఈయేసుని యమ్మతనామం || రారాజ ||

- పి. రవివర్మ

144

యేసే సర్వాధిపతి

క్రీస్తే సర్వాధికారి - క్రీస్తే మోక్షాధికారి

క్రీస్తే మహోపకారి - క్రీస్తే ఆ సిల్వధారి ||

1. ముక్తి విధాతనేత - శక్తి నొసంగుదాత
భక్తి విలాపశ్రోత - పరమంబు వీడె గాన || శ్రీ ||
2. దివ్యపథంబురోసి - దైవంబు తోడుబాసి
దాసుని రూపుదాల్చి - ధరణి కేతెంచెగాన || శ్రీ ||
3. శాశ్వత లోకవాసి - సత్యామ్మతంపురాశి
శాప భారంబు మోసి - శ్రమల సహించెగాన || శ్రీ ||
4. సైతాను జనము గూల్చున్ - పాతాళమునకు బంపన్
నీతి పథంబు బెంప - రుధిరంబు గార్చెగాన || శ్రీ ||
5. మృత్యువు ముల్లు తృంపన్ - నిత్యజీవంబు బెంపన్
మర్త్యాళిభయము దీర్చున్ - మరణంబు గెలిచెగాన || శ్రీ ||
6. పరమందు దివిజులైన - ధరయందు మనుజులైన
ప్రతి నాలుక మోకాలు - ప్రభునే భజించుగాన || శ్రీ ||
7. ఈ నామమునకు మించు - నామంబు లేదటంచు
యెహోవా తండ్రి యేసున్ - హెచ్చించినాడు గాన || శ్రీ ||

- రావూరి రత్నము

145

యేసే మార్గము

రా - మోహన

తా - మిశ్రచాపు

- నీవేయని నమ్మిక - యేసునాకు - నీవేయని నమ్మిక = నీవే మార్గంబు -
నీవే సత్యంబు - నీవే జీవంబు - నీవే సర్వంబు ||నీవే||